

## تنقید و تبصرہ اشار الصنادید

مسیّد علیہ الرحمۃ نے اپنی یہ مشہور کتاب پہلی دفعہ ۱۸۴۷ء میں شائع کی۔ دوسری دفعہ مرحوم و مغفور نے خود ہی اسے قدرے مختصر کر کے ۱۸۵۲ء میں شائع کیا۔ اس کتاب کی اہمیت کا اندازہ اس سے لگائیے کہ مشہور فرانسیسی مستشرق گارسان دی تاسی نے اس کا فرانسیسی زبان میں ترجمہ کیا۔ اس کتاب میں (۱) شہر (شاہجہان آباد) کے باہر کی عمارتوں کا حال ہے۔ (۲) قلعہ معلی (لال قلعہ) کے حالات اور اس کی عمارت کا حال ہے۔ (۳) خاص شہر شاہجہان آباد کا حال ہے۔ (۴) دلی اور دلی والوں کا بیان ہے۔ (۵) مشائخ کبار، علمائے کرام اور علمائے دین کا ذکر ہے۔ (۶) ذکر قزاقوں و حفاظ۔ (۷) بلیبل نوایان سواد جنت آباد حضرت شاہجہان آباد کا ذکر۔ (۸) خوشنویسوں، مصوڑوں اور ارباب موسیقی کا بیان ہے۔

یہ کتاب ایک عرصے سے نایاب تھی، پاکستان ہٹاریکل سوسائٹی نے بڑا اچھا کیا کہ اسے شائع کر کے اہل علم کے لئے اس سے استفادہ کرنا ممکن

بنا دیا ہے۔

مرتب اور محنتی ڈاکٹر سید معین الحق نے اصل کتاب میں جہاں بھی سمجھی ہے حاشیوں کا اضافہ کیا ہے جو کافی معلومات افزا ہیں۔ اور مولوی ظفر حسن صاحب ڈپٹی ڈائریکٹر محکمہ آثارِ قدیمہ ہند کی دہلی اور آثارِ قدیمہ سے متعلق مرتبہ کتاب سے ۸۴ صفحات پر مشتمل کتبیات لکھے گئے ہیں۔

مرسید نے جب یہ کتاب لکھی تو نام کو تو مغل بادشاہ فرمانروا تھے حکم کپتئی بہادر کا چلتا تھا، اور اس کے مقرر کردہ انگریز افسر دہلی کے حاکم تھے۔

اس کتاب کا انتساب جو ”سرطامس تیا فلس مشکف بارونٹ صاحب کلاں بہادر دار الخلافہ شاہجہان آباد دام اقبالہ“ کے نام ہے، ملاحظہ ہو۔

”جب یہ نسخہ مرتب ہو چکا اور اس کا حسن شاہدان غلغ و نوسہ سے زیادہ نظر آیا۔ اپنے اندیشہء معنی پرست میں یہ گزرا کہ اس کو نام اور بلند مرتبہ کے نام نامی اور اسم گرامی سے پیرایہ دیا جاوے۔ اور اس کو کسی جسم اقتدار گردون و قار کے محاذ پسندیدہ سے کیا جاوے۔ اسی اثنائیں عالم بالا سے ندا آئی اور عالم علوی نے نوید پہنچی کہ زیور اس شاہد جملہ غیب کا اسم سامی اس عالی منزل گردوں بارگاہ کا ہو سکتا ہے کہ جس کا خیمہ جاہ فلکِ نہم سے بالا ہے۔ اور اس کے ادنیٰ خادم کا مرتبہ سکندر و دارا سے والا تر و بالا اقبال کا طراز اور فضل مقام حقیقی اس کا کارساز دارا کو اگر اس اعانت پہنچتی سکندر سے شکست نہ کھاتا اور افراسیاب کو اگر اس توجہ کرتی تو رستم سے الزام نہ پاتا۔“

نظم

سکندر شکو ہے کہ در جملہ ساز شکو ہے سکندر بدو گشت باز  
طرف دار پنجبم بمردانگی قدر خان مشرق بعترانگی

والی جہاں دارا دربان صاحب دولت و اقبال خداوند جاہ و جلال مسند  
آرائے کشور فرما ندہی و کشورستانی حاکم حاکم عدل سنجی و جہان بانی مؤید بتائید  
آسمانی بانی جنالی عدل نوشیر وانی نصرت ما دولت پیرا جہاں کشا حاجت معط  
آمروائے خلائی و پسندیدہ حضرت خالق عدل پرورد انصاف گستر آسمان پایہ  
رفعت سرمایہ معظم الدولہ امین الملک اختصاص یارخان فرزند ارجمند بجان  
پیوند سلطانی سرطامس ... دام اقبالہ“

اس کے بعد سرسید نے اپنے اس مدوح سرمشکاف کی مزید تعریف  
میں ایک مثنوی لکھی ہے، جس میں اُسے ”جہبط رحمت الہی“ بتایا ہے اور لکھا  
ہے کہ وہ تاج و درجو تاجدار ہیں، مرد درگہ او جہیں گزارند۔ اور اس کے مدلل گترین  
کی یہ حالت ہے کہ جب آسمان پر اُس کے عدل نے آواز دی تو آسمان نے  
صد تو یہ تریک جفا ادا کر دے۔

اور اس انتساب کا اختتام یوں ہوتا ہے :-

”..... ہر چند یہ کتاب نظر تاشائیانِ دقیقہ باب میں

رشکِ گلزار اور غیرتِ بہار ہے، لیکن حقیقت میں بہار جب ہے

کہ اس دریا دل کے سماپ الطاف سے سرمایہ خرمی واصل کرے

اور گلزار جب ہے، کہ اس بحر کف کے ابرغیا سے سرسبزی

پاوے .....“

قلب صاحب کی لاٹ کے پاس پُرانے وقتوں کی ایک ٹوٹی پھوٹی عمارت  
تھی جسے اسی سرمشکاف نے مرمت کرایا تھا، اس کا ذکر سرسید یوں کرتے

..... ” لیکن جب کہ اس کے نصیب کھلے اور اس

عجارت کے دن اچھے آئے ، اُسے صاحب والا مناقب عالی مناصب نے جن کے عدل وانصاف کے آگے شیربکری ایک گھاٹ پانی پیتا ہے اور ظلم و ستم دنیا سے نیست و نابود ہو گیا ہے آوازہ بلند ہوتی اور والا فطرتی کا آویزہ گوش فلک ہے اور غلغلہ ان کی شوکت و صحت کا زمین سے آسمان تک پہنچا ہے یعنی دریا نوال خدا یگانہ ابر کف حاتم در رائے فرزند ارجمند یگانہ پیوند سلطان معظم الدولہ امین الملک اختصاص یار خواہی طامس نیا فلس متکف صاحب بہادر فیروز جنگ بہادر شاہِ جہان آباد دام اقبال نے اس مقام پر کونٹھی بنانے کا ارادہ کیا ... ”

قلعہ معلیٰ کی عمارت کے حال میں مصنف نے ” ابو ظفر سراج الدین محمد بہادر شاہ بادشاہ غازی خلد اللہ ملکہ و سلطنتہ و افاض علی العالمین برہ واحد کا ذکر کیلئے ، لکھتے ہیں :-

” خلد اللہ کہ یہ قلعہ معلیٰ ..... اسے شاہنشاہ عالم پناہ کے

وجود باوجود سے رونق پذیر ہے کہ نوشیرواں کو اس کے ایوان عدالت میں مرتب ادنیٰ چاکر کا اور سکندر کو اس کی بارگاہ میں کمترین رتبہ نوکر کا ہے ۔ خزاں ان کے عہد دولت میں برنگ بہار اور خاراں کے نہاد سلطنت میں غیرت گزار ..... ”

کتاب آثارالصنادید صرف دہلی کے آثارِ قدیمہ ، سرسید کے زلفہ کی عمارت اور ان کے اہل علم و کمال کے حالات کا مرقع نہیں ، بلکہ اُس دور کی ان بوالعجبیہ کو بھی پیش کرتی ہے کہ ایک طرف مغل شاہنشاہ کا وجود باوجود رونق پذیر تھا ، او اور دوسری طرف سرمتکف صاحب بہادر عملاً حکمرانی کرتے تھے اور سرسب اور قالب جیسے بے شمار اہل قلم کو ان دونوں بارگاہوں کو خراج عقیدت

پیش کرنا پڑتا تھا۔

سرسید نے آثارِ قدیمہ کا کھوج لگانے اور ان کے بارے میں جملہ معلومات فراہم کرنے میں حد درجہ محنت اور مشقت کی تھی۔ مولانا حالی نے حیاتِ جاوید میں لکھا ہے کہ وہ قطب لاٹ کے کتبے پڑھنے کے لئے لاٹ کے ساتھ رسی اور ٹوکری باندھ کر ٹنگ جاتے تھے اور اس طرح انہوں نے لاٹ کے کتبے پڑھے، اور ان کا اپنی کتاب میں اندراج کیا۔

اس ضمن میں سرسید لکھتے ہیں :-

”اس تمام لاٹ میں آیاتِ قرآنی کندہ ہیں۔ ان کے بیان کرنے کی تو کچھ حاجت نہیں مگر چہ کتبے اس لاٹ کے قابل بیان کرنے کے ہیں کہ ان میں اس لاٹ کے بنانے والے اور مرمت کرنے والوں کے نام لکھے ہیں۔ اور ایک میں مہمار کا نام بھی۔ چنانچہ وہ سب کتبے بعینہ اسی خط اور اسی طور سے نقشہ میں ہر ہر درجہ کے مقابل موجود ہیں۔ . . . ان کتبوں میں بعضے حرف اور طرح سے خلاف رواج لکھے ہیں اور بعضے پڑھنے میں نہیں آتے۔ غلطی ناقل کی اس میں نہ سمجھی جائے۔ اصل لاٹ پر بھی اسی طرح ہیں“

لاٹ کی اونچائی مصنف نے جس طرح ناپی، اس کا بھی انہوں نے ذکر کیا ہے

لکھتے ہیں :-

”میں نے اس لاٹ کی بلندی کو اسطراب سے بعل اصباح اور اقدام کے پیمائش کیا اور پھر ہر ہر درجہ کو ڈور سے بھی پرتالا۔۔۔“  
دہلی سے قریب ادکھلا کے نواح میں کالکا مندر ہے۔ مصنف نے اس کا بھی حال لکھا ہے، فرماتے ہیں :-

”جب میں اس مندر کا نقشہ کھینچنے گیا ہوں تو مجھ کو بھی وہاں کے پانڈوں نے بتا سے اور کشمش اور بادام ملا کر پرشاد دیا تھا۔ اور

میں نے لاچار اس خیال سے کہ مبادا وہاں کے پانڈے مجھ کو مندر کے اندر نہ جانے دیں اور مندر کا نقشہ نہ کھینچنے دیں، اس پر شاد کو لے لیا اور ہر طرح سے پانڈوں کی خاطر داری کی۔ شعر ۔

”ہر تقلید کا فر شدم روز چند برہمن شدم در مقالات تزند“  
آثار قدیمہ اور عمارات تاریخی کا بیان تو اپنی جگہ مفید اور اہم ہے ہی لیکن کتاب کا وہ حصہ جس میں سرسید نے اپنے معاصر مشائخ، اہل علم، علماء دین اور شعراء اور اربابِ فنون کے حالات قلم بند کئے ہیں۔ اس کی افادیت اور اہمیت ہمیشہ رہے گی۔

اُس دور کے مشہور بزرگ مولانا شاہ غلام علی سے سرسید کے خاندان کو بیعت تھی اور ان کے والد سرسید کو حضرت شاہ صاحب کے پاس لے جایا کرتے تھے۔ مصنف نے بڑی تفصیل سے حضرت کے حالات لکھے ہیں، لکھتے ہیں :-  
”میں نے اپنے دادا کو تو نہیں دیکھا، آپ ہی کو حضرت دادا کہتا تھا“

اس سلسلے میں مزید لکھتے ہیں :-

آپ کی ذات فیض آیات سے تمام جہاں میں فیض پھیلا۔ اور ملکوں ملکوں کے لوگوں نے اُن کے بیعت اختیار کی۔ میں نے حضرت کی خانقاہ میں اپنی آنکھ سے روم اور شام اور بغداد اور مصر اور چین اور حبش کے لوگوں کو دیکھا ہے کہ حاضر ہو کر بیعت کی۔ اور خدمتِ خانقاہ کو سعادت ابدی سمجھے اور قریب قریب کے شہروں کا مثل ہندوستان اور پنجاب اور افغانستان کا تو کچھ ذکر نہیں کہ ٹڈی دل کی طرح امنڈتے تھے۔“

مصنف نے حضرت شاہ عبدالعزیزؒ اور ان کے بھائیوں حضرت شاہ رفیع الدین حضرت شاہ عبدالقادر اور اُن کے بھتیجے حضرت شاہ اسمعیل اور حضرت سید احمد شہید

کا بھی ذکر کیا ہے۔ شاہ عبد العزیزؒ کے بارے میں لکھا ہے :-  
 ”باوجود اس کے کہ سنین عمر شریف قریب اسی کے پہنچ گئے  
 تھے اور کثرت امراض جسمانی سے طاقت بدن مبارک میں کچھ  
 باقی نہ رہی تھی، خصوصاً قلتِ غذا سے۔ لیکن برکاتِ فیضِ باطنی  
 اور حدتِ قوائے روحانی سے حسبِ تفصیل مسائلِ دینی اور بیہین  
 دقائقِ یعنی پر مستعد ہوتے تو ایک دریائے ذخار موج زن ہوتا  
 تھا اور فرطِ افادات سے حضار کو حالتِ استغراق بہم پہنچتی تھی۔“  
 شاہ رفیع الدین کے تبحر علمی اور فیضِ باطنی کا ذکر یوں کرتے ہیں :-  
 ”ہر فن کے ساتھ اس طرح کی مناسبت تھی کہ ایک وقت میں  
 فنونِ متباینہ اور علومِ مختلفہ درس فرماتے تھے۔۔۔ باوجود ان کمالات  
 کے افاضہ فیضِ باطن کا یہ حال تھا کہ جنید بغدادی اور حسن بصری اگر ان  
 کے وقت میں ہوتے تو بے شک وریب اس فن میں اپنے تین گمترین  
 مستفیداں تصور کرتے“

حضرت شاہ عبدالقادر کے بارے میں مصنف لکھتے ہیں :- از بسکہ ترکِ حضرت  
 کے مزاج میں بہت تھا۔ تمام عمر اکبری مسجد کے ایک حجرے میں بسر کی۔ نیز باوجود اس  
 کے کہ بسبب کثرتِ اخلاق کے کسی کے حق میں کچھ ارشاد نہ کرتے اور کسی کو نہ فرماتے  
 کہ ادر بیٹھ یا اُدھر، لیکن من جانب اللہ لوگوں کے دلوں میں آپ کا ایسا رعب  
 چھایا ہوا تھا کہ رؤسائے شہر جب آپ کی خدمت میں حاضر ہوتے بسبب ادب  
 کے دور دور بیٹھتے اور بدون آپ کی تحریک کے مجالِ سخن نہ پاتے اور ایک دو بات  
 کے سوا یا رانہ دیکھتے کہ کچھ اور کلام کریں“

مدرسین نے حضرت سید احمد شہیدؒ کے ذیل میں شاہ اسماعیل شہید اور مولانا  
 عبدالحی کے بارے میں ایک دو ایسی باتیں لکھی ہیں جو سمجھ میں نہیں آتیں۔ ص ۲۳ میں  
 لکھتے ہیں :- ”مولانا اسماعیل اور مولانا عبدالحی کو اجازت ہوئی کہ اطراف ہندوستان

میں وعظ کھو اور بیشتر جہاد اور فضیلتِ شہادت بیان کرو۔ ہر چند یہ اس کا کہ نہ جانتے تھے اور پے نہ لے گئے (۹) کہ اس ارشاد کا سبب کیا ہے لیکن چونکہ ہر بااخلاص تھے، ہر موجد اور فرمان بجالائے۔“

اس کے بعد مصنف نے لکھا ہے: ”... بعد مدت کے ان بزرگوں کو حضرت نے لکھا کہ اب ہمارے پاس چلے آؤ۔ یہ تو جاں نثار تھے مجرد حکم کے مشتاقین و عظمیٰ چھوڑ کر خدمتِ بابرکت میں رہ ہی ہوئے اور حضرت اُن کو ہمراہ لے کر کوہستان چلے گئے اور یہ ہنوز اس کی منشا سے واقف نہیں۔“

مطلب یہ کہ شاہ اسمعیل شہید اور مولانا عبدالحی بغیر جانے بوجھے محض مرثیہ کے ارشاد کی تعمیل میں پہلے جہاد کی دعوت دیتے رہے اور پھر خود عملاً جہاد میں شریک ہوئے، یہ بات کچھ عجیب سی معلوم ہوتی ہے۔

بے شک پاکستان ہسٹاریکل سوسائٹی نے آثار الصنادید شائع کئے کہ ایک قابلِ خدمت کی ہے، لیکن اُس کی یہ خدمت اور بھی قابلِ قدر ہوتی اگر یہ کتاب ذرا اور اہتر سے چھائی جاتی۔ بہتر یہ تھا کہ ایسی اہم کتاب بجائے لیتھو کے ٹائپ میں چھپتی۔ کتاب میں کہیں کہیں کتابت کی غلطیاں بھی ہیں، اور کئی فرموں کی طباعت بھی ناقص ہے۔ کتاب میں عربی نظم و نثر کے کئی کئی صفحات ہیں اور انہیں بجائے نسخ کے نستعلیق میں لکھا گیا ہے، ذرا سی تو جس سے یہ عربی عبارتیں نسخ میں کتابت کرائی جاسکتی تھی جس سے پڑھنے والوں کو بڑی آسانی رہتی۔

مجموعی طور پر آثار الصنادید کی اشاعت پر پاکستان ہسٹاریکل سوسائٹی مبارکباد کی مستحق ہے۔

کتاب جلد ہے۔ بڑے سائز کے ۶۴ صفحات، قیمت اٹھارہ روپیہ۔ نامش پاکستان ہسٹاریکل سوسائٹی۔ کراچی ۵۔